

டிசம்பர் - 03

தேசியச் செய்திகள்

எல்லைப் பாதுகாப்புப் படை - 57வது ஸ்தாபன தினம்



- ❖ எல்லைப் பாதுகாப்புப் படையானது 2021 ஆம் ஆண்டு டிசம்பர் 01 அன்று தனது 57வது ஸ்தாபன தினத்தினைக் கொண்டாடியது.
- ❖ இது வங்காளதேசம் மற்றும் பாகிஸ்தான் ஆகியவற்றுடனான இந்திய எல்லையைப் பாதுகாக்கும் ஒரு அமைப்பாகும்.
- ❖ எல்லைப் பாதுகாப்புப் படையானது இந்தியாவின் 5 மத்திய ஆயுதக் காவல் படைகளுள் ஒன்றாகும்.
- ❖ இது இந்தியாவிலுள்ள எல்லைகளின் பாதுகாப்பை உறுதி செய்வதற்காக 1965 ஆம் ஆண்டில் ஏற்பட்ட இந்திய-பாகிஸ்தானியப் போரினைத் தொடர்ந்து 1965 ஆம் ஆண்டு டிசம்பர் 01 அன்று நிறுவப்பட்டது.
- ❖ இந்தப் படையானது இந்தியப் பிராந்தியத்தின் முதல்கட்டப் பாதுகாப்பு என்று அழைக்கப் படுகிறது.

பொருளாதார ரீதியில் நலிவடைந்த பிரிவினரின் வரையறை மதிப்பீட்டுக் குழு

- ❖ இந்திய அரசானது பொருளாதார ரீதியில் நலிவடைந்த பிரிவினர் (EWS) குறித்த வரையறையை மதிப்பீடு செய்வதற்கான ஒரு குழுவினை சமீபத்தில் உருவாக்கியது.
- ❖ இந்தக் குழுவானது அரசு வேலைகள் மற்றும் அரசு கல்வி நிறுவனங்களில் பொருளாதார ரீதியில் நலிவடைந்த பிரிவினருக்கு வழங்கப்படும் 10% இடஒதுக்கீட்டின் வரையறை குறித்து ஆய்வு செய்யும்.
- ❖ இந்தப் பிரிவை நிர்ணயம் செய்யும் வரையறைகளை இக்குழு மதிப்பீடு செய்யும்.
- ❖ EWS பிரிவை அடையாளம் காண்பதில் பின்பற்றப்படும் அணுகுமுறைகளை இக்குழு ஆய்வு செய்யும்.

- ❖ இந்தியாவில் EWS பிரிவை அடையாளம் காண்பதற்கான புதிய வரையறையை இந்தக் குழு ஆய்வு செய்து பரிந்துரைக்கும்.

இணையப் பாதுகாப்புப் பயிற்சி



- ❖ சர்வதேச தொலைத் தொடர்பு ஒன்றியம் மற்றும் தொலைத் தொடர்பு அமைச்சகத்தின் கீழ் இயங்கும் தொலைத் தொடர்புத் துறை ஆகியவை இணைந்து 2021 ஆம் ஆண்டு கூட்டு இணையப் பாதுகாப்புப் பயிற்சியினை மேற்கொண்டன.
- ❖ இந்தப் பயிற்சியானது இந்தியாவின் முக்கிய வலைதள உள்கட்டமைப்பு நிறுவனங்கள் ஆகியவற்றுக்காக நடத்தப்பட்டது.
- ❖ முக்கிய வலைதள உள்கட்டமைப்பு என்பது நாட்டின் பாதுகாப்பினை உறுதி செய்வதற்கு அவசியமான அமைப்புகள், சொத்துகள் மற்றும் வலையமைப்புகள் ஆகியனவாகும்.
- ❖ இந்தியாவில் இணையப் பாதுகாப்பின் தயார் நிலையை மேம்படுத்துவதே இந்தப் பயிற்சியின் நோக்கமாகும்.
- ❖ மேலும், இது நாட்டின் பாதுகாப்பு மற்றும் நிகழ்வுகளுக்கு ஏற்ப செயல்படுதல் திறன் ஆகியவற்றை மேம்படுத்துவதையும் நோக்கமாகக் கொண்டுள்ளது.

வருடாந்திரத் தொழிலாளர் வளக் கணக்கெடுப்பு


- ❖ தேசியப் புள்ளி விவர அலுவலகமானது வருடாந்திரத் தொழிலாளர் வளக் கணக்கெடுப்பின் முக்கியத் தகவல்களை சமீபத்தில் வெளியிட்டது.
- ❖ இது ஒரு காலாண்டு அறிக்கை மற்றும் இதன் வரிசையிலான 10வது அறிக்கையாகும்.
- ❖ இது 2021 ஆம் ஆண்டு ஜனவரி முதல் மார்ச் வரையிலான காலக் கட்டத்திற்கான ஒரு அறிக்கையாகும்.
- ❖ வேலைவாய்ப்பு மற்றும் வேலைவாய்ப்பின்மை மீதான குறிகாட்டிகளை மதிப்பிடச் செய்வதே இதன் முக்கிய ஒரு நோக்கமாகும்.
- ❖ 15 வயது மற்றும் அதற்கு மேற்பட்டவர்களிடையே நிலவும் வேலைவாய்ப்பின்மை வீதம் 10.3% ஆகும்.
- ❖ 2020 ஆம் ஆண்டில் 13.1% ஆக இருந்த நகர்ப்புறப் பெண்களின் வேலைவாய்ப்பின்மை வீதமானது 2021 ஆம் ஆண்டில் 11.8% ஆக உள்ளது.
- ❖ 2020 ஆம் ஆண்டில் 9.5% ஆக இருந்த நகர்ப்புற ஆண்களின் வேலைவாய்ப்பின்மை

வீதமானது 2021 ஆம் ஆண்டில் 8.6% ஆக உள்ளது.

- ❖ 2020 ஆம் ஆண்டில் 43.7% ஆக இருந்த நகர்ப்புறத் தொழிலாளர் எண்ணிக்கை வீதமானது 2021 ஆம் ஆண்டில் 43.1% ஆக உள்ளது.
- ❖ 2020 ஆம் ஆண்டில் 47.3% ஆக இருந்த நகர்ப்புறத் தொழிலாளர் பங்கேற்பு வீதமானது 2021 ஆம் ஆண்டில் 47.5% ஆக உள்ளது.

UNEMPLOYMENT RATE (ALL AGES) in %

■ Male ■ Female ■ All India-Person




AIRNxt



NEWS SERVICES DIVISION
ALL INDIA RADIO

- ❖ நடைபெற்று வரும் ஆசாதி கா அம்ரித் மகோத்சவ் என்ற கொண்டாட்டங்களின் ஒரு பகுதியாக இளைஞர்கள் தங்களது குரல்களை ஒலிபரப்புவதற்கான ஒரு தளத்தினை வழங்குவதற்காக AIRNxt என்ற ஒரு புதிய திட்டத்தைத் தொடங்க அகில இந்திய வானொலி நிறுவனம் முடிவு செய்துள்ளது.
- ❖ அகில இந்திய வானொலி நிறுவனமானது உள்ளூர் கல்லூரிகள் மற்றும் பல்கலைக் கழகங்களைச் சேர்ந்த இளைஞர்களை அதன் நிகழ்ச்சிகளில் பங்கேற்க அனுமதித்து, அது இளைஞர்களை மையமாகக் கொண்ட நிகழ்ச்சிகளைப் பற்றி விவாதிக்கவும் நிர்வகிக்கவும் அனுமதிக்கும்.

Democracy, Politics and Governance – புத்தகம்



- ❖ இந்தியக் குடியரசுத் துணைத் தலைவர் வெங்கையா நாயுடு அவர்கள், ஆங்கிலத்தில் "Democracy, Polity and Governance" மற்றும் இந்தியில் "லோக்தந்தர், ராஜ்நீதி மற்றும் தர்மம்" என்று தலைப்பிடப்பட்ட ஒரு புத்தகத்தை வெளியிட்டார்.
- ❖ இந்திய அரசியலமைப்பு ஏற்றுக் கொள்ளப் பட்டதன் 7வது ஆண்டு நிறைவின் போது இந்தப் புத்தகம் வெளியிடப்பட்டது.
- ❖ இந்தப் புத்தகத்தினை டாக்டர் A. சூரியப்பிரகாஷ் என்பவர் எழுதியுள்ளார்.

சர்வதேசச் செய்திகள்

உலகளாவிய வாழ்க்கைச் செலவினக் குறியீடு 2021



- ❖ டெல் அவிவ் நகரமானது பாரீஸ் மற்றும் சிங்கப்பூர் ஆகிய நகரங்களை விஞ்சி உலகின் வாழ்வதற்கு மிக விலையுயர்ந்த நகரமாக மாறியுள்ளது.
- ❖ இது பொருளாதார நுண்ணறிவு அமைப்பின் 2021 ஆம் ஆண்டு உலகளாவிய வாழ்க்கைச் செலவினக் குறியீட்டில் கூறப்பட்டுள்ளது.
- ❖ அமெரிக்க டாலருக்கு நிகரான இஸ்ரேலியப் பணமான செக்கலின் (shekel) விலை உயர்வு மற்றும் மளிகை & போக்குவரத்து ஆகியவற்றின் விலை உயர்வு காரணமாக டெல் அவிவ் 2021 ஆம் ஆண்டில் 5வது இடத்திலிருந்து முதலிடத்திற்கு முன்னேறியது.
- ❖ பாரீஸ் மற்றும் சிங்கப்பூர் ஆகிய இரண்டு நாடுகளும் 2வது இடத்தில் உள்ளன.
- ❖ இவற்றைத் தொடர்ந்து சூரிச் மற்றும் ஹாங்காங் ஆகியவை முறையே 4வது மற்றும் 5வது இடங்களில் உள்ளன.
- ❖ சிரியாவின் டமாஸ்கஸ் நகரமானது உலகின் வாழ்வதற்கு மிகக் குறைந்த செலவினம்

கொண்ட ஒரு நகரமாக தரப்படுத்தப்பட்டது.

கைஹைடிசுகா சச்சிகாரும்

- ❖ கைஹைடிசுகா சச்சிகாரும் (Kyhytysuka sachicarum) என்பது ஒரு சர்வதேச ஆராய்ச்சியாளர்கள் குழுவினால் கண்டறியப்பட்ட ஒரு புதிய கடல்சார் ஊர்வன இனம் ஆகும்.
- ❖ இது அழிந்துவிட்ட ஒரு இனமாகும்.
- ❖ மத்திய கொலம்பியாவில் கண்டறியப்பட்ட புதைபடிமங்களிலிருந்து இது கண்டறியப்பட்டது.
- ❖ கைஹைடிசுகா என்றால் "கூர்மையான ஒன்றைக் கொண்டு வெட்டுதல்" என்று பொருளாகும்.
- ❖ இந்த வார்த்தையானது மத்திய கொலம்பியாவின் பூர்வீக மொழியைச் சேர்ந்ததாகும்.



சுற்றுச்சூழல் செய்திகள்

திடீர் வறட்சி குறித்த ஆய்வு

- ❖ 1980 முதல் 2015 வரையிலான காலகட்டத்தில் உலகளவில் ஏற்பட்ட திடீர் வறட்சியின் முக்கியப் பகுதிகளில் ஒன்றாக இந்தியாவும் உள்ளதாக சமீபத்திய ஒரு அறிக்கை கண்டறிந்துள்ளது.
- ❖ 1951 முதல் 2018 வரையில் இந்தியாவில் பருவமழைக் காலங்களில் ஏற்பட்ட திடீர் வறட்சியினால் சுமார் 10-15 சதவிகித அளவில் நெல் மற்றும் மக்காச்சோளம் பயிரிடப்பட்ட நிலங்கள் பாதிக்கப்பட்டன.
- ❖ 21 ஆம் நூற்றாண்டின் இறுதியில், இந்தியாவில் வெப்ப மற்றும் வறண்ட நிலைகள் ஒன்றாக நிகழ்வதன் வீதமானது 5 மடங்கிற்கும் அதிகமாக உயரும் என்று கணிக்கப்பட்டுள்ளது.
- ❖ இது திடீர் வறட்சியில் ஏறத்தாழ 7 மடங்கு உயர்வினை ஏற்படுத்தும்.
- ❖ இந்திய நாடானது பருவமழைக் காலத்தில் உள்ள அளவினை விட பருவமழைக் காலத்தில் அதிக வறட்சியைக் காணும்.
- ❖ திடீர் வறட்சி என்பது விரைவாகத் தோன்றும் அல்லது தீவிரமடையும் வறட்சி நிலை ஆகும்.
- ❖ இயல்பான மழைப் பொழிவை விட குறைவான மழைப் பொழிவுடன் அசாதாரணமாக அதிக வெப்பநிலை, காற்று மற்றும் கதிர்வீச்சு போன்ற சூழ்நிலைகளில் திடீர் வறட்சி ஏற்படுகிறது.

பிரபலமானவர்கள், விருதுகள், மற்றும் நிகழ்வுகள்

நடன இயக்குனர் சிவசங்கர்

- ❖ புகழ்பெற்ற நடன இயக்குனரும் நடிகருமான சிவசங்கர் மாஸ்டர் தெலுங்கானாவின் ஹைதராபாத்தில் காலமானார்.
- ❖ இவர் தமிழ்நாட்டின் சென்னை நகரில் 1948 ஆம் ஆண்டு டிசம்பர் 07 அன்று பிறந்தார்.
- ❖ இவர் 'மஹதீரா' என்ற திரைப்படத்திற்காக வேண்டி 'சிறந்த நடன இயக்குனருக்கான' ஒரு தேசிய விருதினைப் பெற்றார்.



ஸ்டார்ட்அப் இந்தியா கிராண்ட் சேலஞ்ச் 2021

- ❖ சாஸ்கன் மெடிடெக் நிறுவனமானது 2021 ஆம் ஆண்டு ஸ்டார்ட்அப் இந்தியா கிராண்ட் சேலஞ்ச் என்ற போட்டியின் மருத்துவச் சாதனைப் பிரிவில் ஒரு வெற்றியாளராக தேர்வு செய்யப் பட்டுள்ளது.
- ❖ இது கேரளாவைச் சேர்ந்த ஒரு புத்தாக்க நிறுவனம் ஆகும்.
- ❖ மேலும் இந்த தினமானது அஞ்சனி மசேல்கர் என்ற அறக்கட்டளையின் 2021 ஆம் ஆண்டிற்கான அஞ்சனி மசேல்கர் உள்ளார்ந்தப் புத்தாக்க விருதின் வெற்றியாளராக சமீபத்தில் தேர்ந்தெடுக்கப்பட்டது.

முக்கிய தினங்கள்

தேசிய மாசுக் கட்டுப்பாட்டுத் தினம் - டிசம்பர் 02


- ❖ போபால் விஷவாயு விபத்தில் உயிரிழந்தவர்களின் நினைவாக இத்தினமானது அனுசரிக்கப் படுகிறது.
- ❖ இந்தியாவில் மாசுபாட்டைக் கட்டுப்படுத்துவதற்கு உதவும் சட்டங்கள் உள்ளது பற்றி குடிமக்களுக்குத் தெரியப்படுத்துவதற்காக இத்தினமானது அனுசரிக்கப்படுகிறது.
- ❖ 1984 ஆம் ஆண்டு டிசம்பர் 02 மற்றும் 03 ஆகிய தினங்களில் போபால் விஷவாயு விபத்து நிகழ்ந்தது.
- ❖ இந்த விபத்தின் போது, போபாலில் உள்ள யூனியன் கார்பைடு இந்தியா லிமிடெட் என்ற பூச்சிக் கொல்லி மருந்து ஆலையிலிருந்து மெத்தில் ஐசோசைனேட் (methyl isocyanate)

என்ற விஷத்தன்மையுள்ள ரசாயனம் கசிந்தது.

- ❖ இது உலகின் மகப்பெரிய தொழில்துறை சார்ந்த பேரழிவாகக் கருதப்பட்டது.



உலகக் கணித அறிவு தினம் - டிசம்பர் 02



- ❖ கணினிகள் பற்றிய விழிப்புணர்வை ஏற்படுத்துவதனையும் அவற்றை திறம்படப் பயன்படுத்த மக்களை ஊக்குவிப்பதனையும் நோக்கமாகக் கொண்டு இத்தினமானது அனுசரிக்கப்படுகிறது.
- ❖ இது உலகெங்கிலும் உள்ள வளம் குன்றியச் சமூகங்களில் டிஜிட்டல் கல்வியறிவை ஊக்குவிக்கும் நோக்கத்தினைக் கொண்டது.
- ❖ இத்தினமானது முக்கியமாக குழந்தைகள் மற்றும் பெண்கள் மத்தியில் தொழில்நுட்ப

திறன்களை ஊக்குவிக்கிறது.

- ❖ இத்தினமானது 2001 ஆம் ஆண்டில் NIIT எனும் இந்தியக் கணினி நிறுவனத்தின் 20வது ஆண்டு நிறைவைக் குறிப்பதற்காக அந்த நிறுவனத்தினால் தொடங்கப்பட்டது.
- ❖ இத்தினமானது முதலில் 2001 ஆம் ஆண்டில் அனுசரிக்கப்பட்டது.

அடிமைத்தனத்தை ஒழிப்பதற்கான சர்வதேச தினம் - டிசம்பர் 02

- ❖ கடந்த நூற்றாண்டுகளில் காலனித்துவ ஆட்சியாளர்களால் பின்பற்றப்பட்ட அடிமைத் தன முறையின் கொடுமையான வரலாற்றை இத்தினம் நினைவு கூறுகிறது.
- ❖ ஆள்கடத்தல், பாலியல் சுரண்டல், குழந்தைத் தொழிலாளர் முறை, கட்டாயத் திருமணம், ஆயுத மோதலில் குழந்தைகளைக் கட்டாயப்படுத்தி இணைத்தல் போன்ற நவீன கால அடிமைத்தனத்தினை ஒழிப்பதை இத்தினம் நோக்கமாகக் கொண்டுள்ளது.

